

Селәдин библиотекарьмүдин курс

Мана орн-нутг социализмәс коммунизмүр ордж йовх цагт күн болгъна серл-медрл өөдлүлгънә кӧдлмшт ик оныг өггдх зӧвтә.

Тер учрар, библиотек — медрлин болн культурин тархагъач, күндтә орман чикәр эзлх зӧвтә. Мана Халыгт республикин селәнә библиотекс цуг кӱч-кӧлсчнрт, долан джилә зураг болзгаснь эрт кӱчхд дӧнъ болхар шундж йовцхана.

Культурин министерств селәнә библиотекин кӧдлмш улм өөдлүлхин кергт, шишлнъг библиотечн медрл уга цергләчнриг хурадж, нег сара курет дасхк төр кӱцәдженә. Курс сентябрин 25-д, Сталинә пертә колхозин клубд эклв.

Ноябрин нег шинәс авн клубин цергләчнрин нег сара курс гарчана.

Культурин министерствин методи-

ческ әнъг библиотекарьмүдин нег сара курсин сургъулин зураг чикәр, халәдж кедж. Курсантвр оln зӱсн библиотечн медрл авхмн. Теднд им лекцс умшгдхмн: КПСС-н XXI хургин шиидврәс иштә библиотексин кех-кӱцәх керг; библиотек селәнә кӱч-кӧлсчнриг тетклгънә туск; каталожн карточкс болн дегтрмүдиг ончсарнь йилгългънә туск; каталогсин янзс, умшлгъна терин кех-кӱцәх керг; библиотекин кедг оln-зӱсн агитационн кӧдлмш. Нань чигн библиотекарьмүдт кергтә оln лекц сонъсхмн.

Лекцсин хӧӧн курсантвр бийснь дамшт кехмн, балгъсна болн хоша райодин библиотекс йовдж халәцхәхмн. Аштнь медсән дигләд, хоорндан сӱв-селвг өглгънә кӱӱндвр кедж, курсан төгсәхмн.

Е. ДУСИНА.